

प्रेषक,

आर०सी० लोहनी,
संयुक्त सचिव,
उत्तराखण्ड शासन।

सेवा में,

मुख्य अभियन्ता एवं विभागाध्यक्ष,
सिंचाई विभाग, उत्तराखण्ड,
देहरादून।

सिंचाई अनुभाग

देहरादून: दिनांक ०७ जून, 2010

विषय:-

सिंचाई विभाग में कार्यरत नलकूप मिस्त्रियों को प्रोन्नत वेतनमान स्वीकृत किये जाने के सम्बन्ध में स्पष्टीकरण।

महोदय,

कृपया उपर्युक्त विषयक आपके पत्र संख्या जी-230/मु०अ०/सि०वि०/कार्मिक/ई-20 दिनांक 13.07.2009 के सन्दर्भ में मुझे यह कहने का निदेश हुआ है कि उत्तर प्रदेश, सिंचाई विभाग यांत्रिक अभियन्ता (अधीनस्थ) सेवा नियमावली 1992 के नियम-16(1) में पदोन्नति द्वारा भर्ती अनुपयुक्त को अस्वीकार करते हुए ज्येष्ठता के आधार पर किये जाने की व्यवस्था विद्यमान है, योग्यता के आधार पर नहीं।

2- अतएव सिंचाई विभाग के नियमित नलकूप मिस्त्रियों को वित्त विभाग द्वारा समयमान वेतनमान के सम्बन्ध में समय-समय पर निर्गत शासनादेशों की व्यवस्थानुसार यथा स्थिति 16/14 वर्ष की संतोषजनक सेवा पर उत्तर प्रदेश, सिंचाई विभाग यांत्रिक अभियन्ता (अधीनस्थ) सेवा नियमावली 1992 की व्यवस्थानुसार प्रोन्नति के पद, कनिष्ठ अभियन्ता के पद का वेतनमान अन्य शर्तों एवं प्रतिबन्धों की पूर्ति पर वैयक्तिक प्रोन्नति वेतनमान के रूप में पुरानी व्यवस्था के अन्तर्गत दिनांक 31.08.2008 तक स्वीकृत किया जा सकता है, और उक्त तिथि के बाद एम०ए०सी०पी० व्यवस्था लागू होगी। उक्त व्यवस्था दिनांक 31.08.2008 तक जिन पदधारकों को समयमान वेतनमान के अन्तर्गत अगला वैयक्तिक वेतनमान अनुमन्य हो रहा है, उन पर लागू होगी।

3- यह आदेश वित्त विभाग के अशासकीय संख्या 4139/XXVII(7)/2010 दिनांक 01.06.210 में प्राप्त सहमति से जारी किये जा रहे हैं।

भवदीय,

(आर०सी० लोहनी)
संयुक्त सचिव।

संख्या- 923/11-2010-01(155)/2004 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा एवं हकदारी) उत्तराखण्ड, ओबराय बिल्डिंग माजरा, देहरादून।
2. महालेखाकार (ऑडिट) उत्तराखण्ड वैभव पैलेस सी-1/105 इन्दिरानगर, देहरादून।
3. प्रमुख सचिव, वित्त विभाग, उत्तराखण्ड शासन।
4. वित्त (वे०आ०सा०नि०) अनुभाग-7, उत्तराखण्ड शासन।
5. वरिष्ठ कोषाधिकारी समस्त जनपद, उत्तराखण्ड।
6. एन०आई०सी० सचिवालय परिसर, उत्तराखण्ड।
7. गार्ड फाईल।

आज्ञा से,
(एस०एस० टोलिया)
अनु सचिव।